

എഡിറ്റോറിയൽ

പുത്തൻ പ്രതീക്ഷകളുമായി 2025

പലപ്പോഴും സമയവും വർഷങ്ങളും കടന്നുപോകുന്നത് നാം അറിയാറില്ല. എന്നാൽ കടന്നുപോകുന്ന സമയത്തെ എങ്ങനെ ഉപയോഗപ്രദമാക്കണം എന്നതാണ് ഓരോരുത്തരും ചിന്തിക്കേണ്ടത്. നഷ്ടപ്പെടുത്തുന്ന സമയം തിരികെ ലഭിക്കില്ല എന്ന ബോധ്യത്തോടെയാകണം ഓരോ പ്രവൃത്തിയും. ഓരോ വർഷത്തേയും നമ്മുടെ ജീവിതത്തിൽ അടയാളപ്പെടുത്തുക എന്നതാണ് പ്രധാനം. ലഭിക്കുന്ന സമയങ്ങൾ സ്വയം വിലയിരുത്തലുകൾക്കും എത്തിപ്പിടിക്കേണ്ട ലക്ഷ്യങ്ങൾക്കുമായാണ് ഉപയോഗപ്പെടുത്തേണ്ടത്. ഏറ്റെടുക്കുന്ന ഉത്തരവാദിത്തങ്ങൾ കൃത്യതയോടെ പൂർത്തിയാക്കിവേണം മുന്നോട്ട് പോകാൻ. വിദ്യാർത്ഥി എന്ന നിലയിൽ പഠനത്തോടൊപ്പം പാഠ്യേതര പ്രവർത്തനങ്ങളിലും അവസരങ്ങൾ കണ്ടെത്തി മികവ് പുലർത്തണം. അത്തരത്തിൽ വിദ്യാർത്ഥികൾക്കോരോരുത്തർക്കും സമയത്തിന്റെ മൂല്യങ്ങൾ ഉൾക്കൊണ്ടുകൊണ്ട് ജീവിതത്തിൽ ഉയർച്ചയുണ്ടാകുവാൻ ഇടവരുടെ...



പൂർവ്വവിദ്യാർത്ഥി സംഗമം നടത്തി



മുവാറ്റുപുഴ നിർമ്മല കോളേജിൽ പൂർവ്വ വിദ്യാർത്ഥി മഹാസംഗമം സംഘടിപ്പിച്ചു. കോളേജ് ഓഡിറ്റോറിയത്തിൽ വെച്ച് നടത്തിയ സംഗമം പൂർവ്വവിദ്യാർത്ഥിയും പെരുമ്പാവൂർ എം എൽ എയുമായ എൽദോസ് പി കുന്നപ്പിള്ളി ഉദ്ഘാടനം ചെയ്തു. ചടങ്ങിൽ പഠനം പൂർത്തിയാക്കി 50 വർഷം പിന്നിടുന്ന 1975 ബാച്ചിലെ അംഗങ്ങളെ പൊന്നാട അണിയിച്ച് ആദരിച്ചു. അലുംനി അസോസിയേഷൻ പ്രസിഡന്റ് തോമസ് മാത്യു പാറക്കൽ അധ്യക്ഷത വഹിച്ചു. 250 പൂർവ്വ വിദ്യാർത്ഥികൾ സംഗമത്തിൽ പങ്കെടുത്തു. കോളേജ് പ്രിൻസിപ്പൽ ഫാ. ഡോ ജസ്റ്റിൻ കെ കുര്യാക്കോസ്, ബർസാർ ഫാ പോൾ കളത്തൂർ, ഓട്ടോണോമസ് ഡയറക്ടർ ഡോ. തോമസ് കെ വി, വൈസ് പ്രിൻസിപ്പൽ പ്രൊഫ. ഇമ്മാനുവൽ എ ജെ, അലുംനി അസോസിയേഷൻ വൈസ് പ്രസിഡന്റ് അഡ്വ. ടോമി കളമ്പട്ടുപറമ്പിൽ എന്നിവർ പ്രസംഗിച്ചു. തുടർന്ന് കോളേജിലെ വിദ്യാർത്ഥികൾ ഒരുക്കിയ കലാ പരിപാടികളും അരങ്ങേറി.

ഗെയിംസ് @ നിർമ്മല




ഉത്ഭവ കോളേജ് യൂണിയന്റെ ആഭിമുഖ്യത്തിൽ കോളേജിലെ ആൺകുട്ടികൾക്കും പെൺകുട്ടികൾക്കുമായി ഗെയിംസ് ഇനങ്ങൾ സംഘടിപ്പിച്ചു. വിവിധ ദിവസങ്ങളിലായി നടത്തിയ മത്സരങ്ങൾക്ക് കോളേജ് ഫിസിക്കൽ എഡ്യൂക്കേഷൻ വിഭാഗം മേധാവി ഡോ. സന്തോഷ് ജെ, യൂണിയൻ സ്പോർട്സ് സെക്രട്ടറി അലൻ ജെ എന്നിവർ മത്സരങ്ങൾക്ക് നേതൃത്വം നൽകി. ബാസ്ക്കറ്റ് ബോൾ മത്സരത്തിൽ ആൺകുട്ടികളിൽ ബികോം റെഗുലർ വിഭാഗവും, പെൺകുട്ടികളിൽ സുവോളജി ബോട്ടണി വിഭാഗവും കിരീടം നേടി. ആൺകുട്ടികളുടെ ക്രിക്കറ്റ് മത്സരത്തിൽ ബിവോക് വിഭാഗവും, വുമൺസ് ക്രിക്കറ്റിൽ ഇക്കണോമിക്സ് വിഭാഗവും വിജയികളായി. ഫുട്ബോളിൽ മലയാളം വിഭാഗവും, പെൺകുട്ടികളുടെ ബാഡ്മിന്റണിൽ ഇക്കണോമിക്സ് വിഭാഗവും ട്രോഫികൾ കരസ്ഥമാക്കി.

ക്യാമ്പസിനുമപ്പുറം

പവിത്രം ഈ അധ്യാപനം...

ഏഴ് വയസ്സ് മുതലുള്ള നൃത്താഭ്യാസം... നൃത്ത മേഖലയിൽ നിരവധി അംഗീകാരങ്ങൾ... വ്യത്യസ്തത പുലർത്തുന്ന നൃത്താധ്യാപിക... കാഴ്ച പരിമിതിയുള്ള വിദ്യാർത്ഥികളെ നൃത്തം അഭ്യസിപ്പിക്കുന്ന ഡാറ്റാ സയൻസ് നാലാം വർഷ വിദ്യാർത്ഥി പവിത്ര ദേവ്...



ആരും തിരഞ്ഞെടുക്കാത്ത വ്യത്യസ്തത ഏറെയുള്ള മറ്റുള്ളവർക്ക് ചെയ്യാൻ പറ്റാത്ത കാര്യങ്ങൾ ചെയ്യണം എന്ന ലക്ഷ്യബോധമാണ് പവിത്രയെ ഇന്ന് ആലുവ ബ്ലൈൻഡ് സ്കൂളിലെ നൃത്താധ്യാപിക എന്ന നിലയിലേക്ക് ഉയർത്തിയത്. 14 വർഷമായി നൃത്തം അഭ്യസിപ്പിക്കുന്ന പവിത്ര നാടോടിനൃത്തമാണ് ബ്ലൈൻഡ് സ്കൂളിലെ വിദ്യാർത്ഥികളെ പഠിപ്പിക്കുന്നത്. സാധാരണ ഒരാൾക്ക് ചിന്തിക്കാൻ പറ്റുന്നതിലപ്പുറമുള്ള ഒരു കാര്യം ചെയ്യുമ്പോൾ ലഭിക്കുന്ന സംതൃപ്തിയാണ് തന്റെ പ്രചോദനമെന്ന് പവിത്ര പറയുന്നു. വ്യത്യസ്ത നേട്ടത്തിലൂടെ ശ്രദ്ധേയമായ പവിത്രക്ക് മികച്ച നൃത്താധ്യാപികയ്ക്കുള്ള പുരസ്കാരവും ലഭിച്ചിട്ടുണ്ട്. കോട്ടയത്ത് വെച്ച് നടന്ന ബ്ലൈൻഡ് സ്കൂൾ കലോത്സവത്തിൽ പവിത്ര അഭ്യസിപ്പിച്ച വിദ്യാർത്ഥിക്ക് ഒന്നാം സ്ഥാനവും ലഭിച്ചു. ചെറുപ്പം മുതൽ ഡാൻസ് മേക്കപ്പ് ആർട്ടിസ്റ്റ് കൂടിയായ അമ്മയായിരുന്നു എല്ലാ കാര്യങ്ങൾക്കും പിന്തുണയായി കൂടെ നിന്നിരുന്നത്. സർവകലാശാല കലോത്സവങ്ങളിലെ നിറസാന്നിധ്യമായിരുന്നു പവിത്ര. പഠനത്തോടൊപ്പം പാഠ്യേതര പ്രവർത്തനങ്ങളിലും പങ്കെടുക്കുക എന്ന വിദ്യാർത്ഥി ധർമ്മത്തെ പവിത്രയിലൂടെ മറ്റ് വിദ്യാർത്ഥികളിലേക്ക് എത്തിക്കുന്ന ഒരു ചാലക ശക്തിയായി ഈ സത്മാതൃക വളരട്ടെ...



ഡൽഹിയിൽ നടന്ന റിപ്പബ്ലിക് ദിന പരേഡിൽ പങ്കെടുത്ത നിർമ്മല കോളേജ് എൻ സി സി കേഡറ്റുകൾ



MAHRM വിദ്യാർത്ഥികളും അധ്യാപകരും ചേർന്ന് നടത്തിയ പ്രൊവിഡൻസ് ഹോം സന്ദർശനത്തിൽ നിന്ന്



കോളേജ് യൂണിയൻ സംഘടിപ്പിച്ച ചലച്ചിത്രോത്സവം സിനിമാ താരം ഹക്കീം ഷാജഹാൻ ഉദ്ഘാടനം ചെയ്യുന്നു



MAHRM വിദ്യാർത്ഥികളുടെ ഡൽഹി യാത്രയിൽ നിന്ന്



എം ജി സർവകലാശാല വടംവലി മത്സരത്തിൽ രണ്ടാം സ്ഥാനം കരസ്ഥമാക്കിയ കോളേജ് ടീം



റിപ്പബ്ലിക് ദിനത്തോടനുബന്ധിച്ച് എൻ സി സി യുടെ നാൻ സംഘം പൂർവ്വ വിദ്യാർത്ഥി സംഗമം

For private circulation only